



മുഖലേഖനം

മലങ്കരസഭയുടെ അഭിമാനസ്തംഭമായ പുതുപ്പള്ളി വലിയ പള്ളി

നവമധ്യസ്ഥരുടെ സന്നിധിയിൽ നിന്ന് ലഭിക്കുന്ന അനുഗ്രഹങ്ങൾക്കായി ലോകത്തിന്റെ നാനാഭാഗത്തു നിന്നും പ്രവഹിക്കുന്ന ഭക്തജനധാരയിൽ സാന്ദ്രമാകുന്ന പുതുപ്പള്ളി പള്ളി നിശ്ചയമായും മലങ്കരസഭയുടെ അഭിമാനസ്തംഭം തന്നെയാണ്. ജാതിമതഭേദമന്യേ അനേകർ തങ്ങളുടെ ആശാഭക്തനായി കണക്കാക്കുന്ന ഈ മഹാദേവാലയത്തിന്റെ പ്രത്യേകതകൾ എണ്ണിയാലൊടുങ്ങാത്തതാണ്. വി. ഗീവർഗ്ഗീസ് സഹദായുടെ സന്നിധിയിൽ പ്രാർത്ഥനാപൂർവ്വം മുട്ടുകുത്തുമ്പോൾ ലഭിക്കുന്ന സുരക്ഷാബോധം അനിർവ്വചനീയം തന്നെയാണ് സാക്ഷ്യപ്പെടുത്തുന്നവർ അനേകലക്ഷങ്ങളാണ്. മലങ്കരയുടെ മണ്ണിൽ ജനിച്ച വളർന്ന പരിശുദ്ധന്മാരായ പരുമല തിരുമേനിയുടെയും വട്ടശ്ശേരിൽ തിരുമേനിയുടെയും പാമ്പാടി തിരുമേനിയുടെയും പേരിൽ അൾത്താരകൾ സ്ഥാപിക്കുക വഴി മലങ്കരയുടെ തനത് പരമ്പരയുണ്ടാക്കിയ പ്രതിബദ്ധത അർത്ഥശക്തിയല്ലാതെ വെളിവാക്കപ്പെടുകയാണ്. അധിനിവേശ ശക്തികളുടെ സ്വാധീനത്താൽ നഷ്ടപ്പെട്ട പാരമ്പര്യങ്ങളെക്കുറിച്ച് മറ്റുള്ളവർ വിലപിക്കുമ്പോൾ അവയെ നിലനിർത്തുവാൻ വേണ്ടി ഈ ഇടവക നടത്തിയ ഐതിഹാസികമായ ചെറുത്തു നിൽപ്പിനെ അത്ഭുതാദരങ്ങളോടെ മാത്രമേ നോക്കിക്കാണുവാനാകൂള്ളൂ.

അറബിനാടുകളിലും പാശ്ചാത്യ ദേശങ്ങളിലുമുള്ളതു മാത്രം ക്രൈസ്തവമെന്നും ഭാരതീയമായതെല്ലാം അക്രൈസ്തവമെന്നുമുള്ള വികലമായ ഒരു ചിന്ത ഇപ്പോഴും വച്ചു പുലർത്തുന്നവർക്കെതിരെ ഉയർത്തിക്കാണിക്കാവുന്ന ഒരു ദൃഷ്ടാന്തമാണ് പുതുപ്പള്ളി പള്ളി. ഭാരതീയമായവയെ സ്വാംശീകരിച്ച് ക്രിസ്തീയ കാഴ്ചപ്പാടിലൂടെക്കൊള്ളുന്നത് പെരുന്നാളിന്റെ ചില ആചാരങ്ങളിലോ ചടങ്ങുകളിലോ മാത്രമല്ല, ആത്മാവിലൂടെക്കൊണ്ടിരിക്കുന്ന ഭാരതീയ മൂല്യങ്ങളുടെ ദൃശ്യമായ ചില ബിംബങ്ങൾ മാത്രമാണ് പെരുന്നാളിന്റെയും മറ്റും ചടങ്ങുകൾ.

സഭയുടെ ഭാരതീയതയെപ്പറ്റി പറയുമ്പോൾ ചില അധിനിവേശ ഭക്തന്മാർ ഉയർത്തുന്ന ഒരു ചോദ്യമുണ്ട് “യേശുക്രിസ്തു വിദേശിയല്ലേ? വിദേശീയ ആധിപത്യത്തിൽ നിന്നും മോചനം തേടുന്നവർ എങ്ങനെ യേശുക്രിസ്തുവിനെ അംഗീകരിക്കുന്നു?” ഈ ചോദ്യമുയർത്തുന്നവർക്ക് യേശുക്രിസ്തുവിനെക്കുറിച്ചുള്ള അജ്ഞതയിൽ സഹതപിക്കുക മാത്രമാണ് കരണീയം. വി. ത്രിത്വത്തിലെ ഒരു ക്നായായ (ആളത്വമായ) യേശുക്രിസ്തു ദൈവമാണെന്നും കാല - ദേശങ്ങൾക്കെല്ലാം അതീതനാണെന്നുമറിയാത്തവർ തങ്ങൾ പറയുന്ന തെന്തെന്നറിയുന്നില്ല എന്നു സമാശ്വസിക്കാം.

കത്തോലിക്കാ സഭയുമായുള്ള സംസർഗ്ഗം മൂലം കയറിക്കൂടിയ പൗരോഹിത്യമോ വിത്യാസം അന്യോപ്യൻ അധിനിവേശശക്തികൾ അടിച്ചേൽപ്പിച്ച അറബി വൽക്കരണവും പ്രോട്ടസ്റ്റന്റ് സഹവാസത്തിന്റെ ഉപോല്പന്നങ്ങളും ചേർന്ന് ചവിട്ടിക്കുഴച്ചിട്ട ഈ മണ്ണിൽ ഭാരതീയമായ തനത് ക്രൈസ്തവധാരയുടെ തിരി ഇപ്പോഴും മുനിഞ്ഞു കത്തുന്നത് ഈ ദേവാലയത്തിലാണ്. ഈ പാരമ്പര്യത്തിന്റെ മുളകൾ മലങ്കരയിൽ അവിടവിടെയായി പുനർജനിക്കുന്നു എന്നത് ചാരിതാർത്ഥ്യജനകമാണ്. ഈ ദീപശിഖയെ മുന്നോട്ട് നയിക്കുവാനും ഇതിൽ നിന്നും പുതിയ ദീപനാളങ്ങളുയരുവാനും ഈ പെരുന്നാൾ സംഗതിയാകട്ടെ എന്ന് പ്രാർത്ഥിക്കാം.

സഭാടിസ്ഥാനത്തിൽ ഈ പെരുന്നാളിന് ലഭിക്കേണ്ട പ്രാധാന്യം ലഭിക്കുന്നില്ല എന്നത് ഒരു വസ്തുതയാണ്. ചില വിവാഹങ്ങൾക്കും മാമ്മോദീസക്കും ശവസംസ്കാരത്തിനുമെല്ലാം കാലോ അരയോ ഡസൻ മേൽപ്പട്ടക്കാർ പങ്കെടുക്കുമ്പോൾ പുതുപ്പള്ളിയിൽ ഇത്തവണ മേൽപ്പട്ടക്കാരുടെ സാന്നിധ്യം വിരളമാണ്. പ. കാതോലിക്കാ ബാവാക്കളുടെ അസാന്നിധ്യവും ശ്രദ്ധിക്കപ്പെടുന്നു. അധികാരസ്ഥാനങ്ങൾ വേണ്ട തിരുത്തലുകൾ നടത്തുമെന്ന് പ്രതീക്ഷിക്കട്ടെ.

പൗരാണികതയിൽ അടിയറവു നൽകുമ്പോഴും കാലികമായി നല്ല ആശയങ്ങളെ ഉൾക്കൊള്ളുവാനുള്ള ചിന്താപരമായ ഉൽപ്പതിഷ്ണത ഈ ഇടവക പ്രകടിപ്പിക്കുന്നു എന്നതും ചാരിതാർത്ഥ്യജനകമാണ്. സാന്താനം പ്രാർത്ഥനാ സംഗമം മുതലായവ ഉദാഹരണങ്ങൾ. കൗൺസിലിംഗ്, വിവാഹ ഒരുക്ക ക്ലാസ്സുകൾ തുടങ്ങിയവയിലേക്കും ശ്രദ്ധ പതിയുമെന്ന് പ്രത്യാശിക്കുന്നു. ജീവകാരുണ്യപരമായ മേഖലകളിലും ഇടവകയുടെ ശേഷിക്കാത്ത പ്രവർത്തനം നടക്കുന്നുണ്ടോയെന്നും പരിശോധനാവിധേയമാക്കണം. സാമ്പത്തികമായി പരാധീനത അനുഭവിക്കുന്ന ഇടക്കി, ബത്തേരി, മലബാർ ഭദ്രാസനങ്ങളിലെ ദേവാലയങ്ങൾക്ക് കൈത്താങ്ങൽ നൽകുവാൻ പുതുപ്പള്ളി പള്ളിയെ പോലെ ശക്തമായ ഇടവകകൾ മുന്നോട്ടു വരണം. വി. ഗീവർഗ്ഗീസ് സഹദായുടെ മധ്യസ്ഥതയിലാശ്രയിച്ച് നടത്തുന്ന എല്ലാ നല്ല ഉദ്യമങ്ങളും വിജയകരമാകുമെന്നതിന് സംശയംവേണ്ട. ഒപ്പം സഭാപരമായ തീഷ്ണതയുടെ ജ്വാല അണയാതിരിക്കുവാനും ശ്രമങ്ങൾ നടത്തേണ്ടതായിട്ടുണ്ട്.



പുതുപ്പള്ളി പള്ളി

വി. ഗീവർഗ്ഗീസ് സഹദാ

ഡോ. മാത്യൂസ് മാർ സേവേറിയോസ്

“ക്രിസ്തുയേശുവിന്റെ നല്ല ഭടനായി നീയും എനോടുകൂടെ കഷ്ടം സഹിക്ക” (2 തിമോ. 2:3) എന്ന് വി. പൗലോസ് അരുമശിഷ്യൻ തീമോത്തിയോസിനു നൽകുന്ന ആഹ്വാനം അക്ഷരാർത്ഥത്തിലും ആന്തരാർത്ഥത്തിലും ജീവിതശൈലിയാക്കി തീർത്ത മഹാപരിശുദ്ധനായിരുന്നു വിശുദ്ധ ഗീവർഗ്ഗീസ് സഹദാ. മൂന്നാം നൂറ്റാണ്ടിന്റെ ഉത്തരാർദ്ധത്തിൽ കപ്പദോക്യയിലെ ഒരു ക്രിസ്തീയ പ്രഭുക്കുടുംബത്തിൽ അദ്ദേഹം ജനിച്ചു. റോമാ പട്ടാളത്തിൽ ചേർന്ന് സമർത്ഥനായ ഒരു പടയാളിയായി. ഡയോക്ലീഷ്യൻ ചക്രവർത്തിയുടെ ഭരണകാലത്ത് ഉണ്ടായ ക്രിസ്തീയ പീഡനത്തിൽ പലസ്തീനിൽ ഡിയോസ് പോലീസ് എന്ന് അപരനാമമുള്ള ലിസ്സാ (ഇന്നത്തെ ടെൽ അവിവിനു തെക്കുകിഴക്കു കിടക്കുന്ന ലോദ്) എന്ന സ്ഥലത്തുവെച്ച് എ. ഡി. 303 -ൽ രക്തസാക്ഷിമരണം പ്രാപിച്ചു.



വി. ഗീവർഗ്ഗീസിന്റെ പ്രവൃത്തികൾ

നാലാം നൂറ്റാണ്ടിൽ രചിക്കപ്പെട്ട ‘വി. ഗീവർഗ്ഗീസിന്റെ പ്രവൃത്തികൾ’ (The Acts of St. George) എന്ന പുസ്തകമാണ് വി. ഗീവർഗ്ഗീസ് സഹദായുടെ ചരിത്രത്തെക്കുറിച്ചുള്ള പ്രധാന ആധാരം. ഇത് ഗ്രീക്ക്, ലത്തീൻ, സുറിയാനി, കോപ്റ്റിക്, അർമേനിയൻ, എത്യോപ്യൻ തുടങ്ങിയ ഭാഷകളിൽ ഇന്നു നിലവിലുണ്ട്. ജർമ്മൻ, ഫ്രഞ്ച് ഇംഗ്ലീഷ് ഭാഷകളിൽ ഈ പുസ്തകത്തെക്കുറിച്ചുള്ള പഠനങ്ങളും പരിഭാഷകളും ലഭ്യമാണ്. ജനീവയിലെ ആർച്ചുബിഷപ്പായിരുന്ന (1280) ജേക്കബ് ഡി. വൊറാജിൻ അദ്ദേഹത്തിന്റെ ‘ലൊംബാർഡിയൻ ചരിത്ര പുസ്തകത്തിൽ (Historia Lombardica) ‘സുവർണ്ണ ഐതിഹ്യം’ (Golden Legend) എന്ന പേരിൽ ഗീവർഗ്ഗീസ് സഹദായുടെ പ്രവൃത്തികൾ പൂർണ്ണരൂപത്തിൽ ഇദംപ്രഥമമായി പ്രസിദ്ധം ചെയ്ത് യൂറോപ്യൻ ലോകത്തിൽ പരിചയപ്പെടുത്തി. ഇതിലെ പല കഥകളും അസംഭവ്യമായി കണക്കാക്കിയതിനാൽ കാൽവിൽ, പെഗ്ര എന്നീ നവീകരണ നേതാക്കൾക്ക് വി. ഗീവർഗ്ഗീസ് സഹദായുടെ ചരിത്രപുസ്തകം അംഗീകരിക്കുവാൻ കഴിഞ്ഞില്ല. നാലാം നൂറ്റാണ്ടിലെ ഗ്രന്ഥം പതിനെട്ടാം നൂറ്റാണ്ടിന്റെ ശാസ്ത്രീയാപഗ്രഥനത്തിൽ വിലയിരുത്തിയതുകൊണ്ടാകാം ഇങ്ങനെ സംഭവിച്ചത്. എന്നാൽ പാശ്ചാത്യ - പൗരസ്ത്യസഭകൾ ഒരുപോലെ വി. ഗീവർഗ്ഗീസ് സഹദായുടെ പാരമ്പര്യം നാലാം നൂറ്റാണ്ടുമുതലേ നിലനിർത്തിയിരുന്നു.

വി. ഗീവർഗ്ഗീസ് സഹദായും അഗ്നിസർപ്പവും

‘വി. ഗീവർഗ്ഗീസിന്റെ പ്രവൃത്തികളിൽ’ അദ്ദേഹത്തിന്റെ പ്രധാന അത്ഭുത പ്രവർത്തനമായി ഇത് വിശദീകരിക്കുന്നു. ലിബിയ (Lybia) പ്രദേശത്ത് സിലേനെ (Sylene) പട്ടണത്തിൽ ഒരു ദിവസം ഗീവർഗ്ഗീസ് (സഹദാ) പട്ടാളമേധാവി, കുതിരപ്പുറത്ത് യാത്ര ചെയ്ത് എത്തി. അവിടെ സമീപമുള്ള ഒരു ചതുപ്പുനിലത്തിൽ പട്ടണത്തെ മുഴുവൻ വിഷവായു ഉചരസിച്ച് മലിനമാക്കിക്കൊണ്ടിരുന്ന ഒരു മഹാസർപ്പം കിടന്നിരുന്നു. ചില പരിഭാഷകളിൽ അഗ്നി സർപ്പം സർപ്പമെന്നും മറ്റു ചിലയിൽ പറക്കുന്ന സർപ്പം, മഹാവിഷ സർപ്പം, തീച്ചിറകുള്ള സർപ്പം എന്നിങ്ങനെയും രേഖപ്പെടുത്തിയിട്ടുണ്ട്.

പട്ടണവാസികൾ ഒരുമിച്ച് കുടി ഇതിനെ കൊല്ലുവാൻ പല പ്രാവശ്യം ശ്രമിച്ചിരുന്നുവെങ്കിലും അതിന്റെ ഉചരാസവായു അതികഠിന വിഷം ആയിരുന്നതിനാൽ അവർ ഓരോ സമയത്തും പിന്നോക്കം പായുകയാണു ചെയ്തത്. ആയതിനാൽ ഈ സർപ്പം പട്ടണത്തിലേക്കു കയറി വരാതിരിക്കുവാൻ അത് കിടന്നിരുന്ന സ്ഥലത്ത് രണ്ട് ആടുകളെ വീതം ഓരോ ദിവസവും എറിഞ്ഞുകൊടുത്തിരുന്നു. ആടുകൾ തീർന്നപ്പോൾ മനുഷ്യനെ ഇരകളായി എറിഞ്ഞുകൊടുക്കുവാൻ അവർ തീരുമാനിച്ചു. ഏതു കുടുംബത്തിൽ നിന്ന് മനുഷ്യനെ എറിഞ്ഞുകൊടുക്കണമെന്നുള്ളത് അവർ ചീട്ടിട്ടു തീരുമാനിച്ചിരുന്നു.

വി. ഗീവർഗ്ഗീസ് സഹദാ അതുവഴി വന്ന ദിവസം പട്ടണമേധാവി (രാജാവ്) യുടെ ഏകമകളെ പാമ്പിന് എറിഞ്ഞുകൊടുക്കുവാൻ ചീട്ടു വീണിരുന്നു. അവൾക്കു പകരം എറിഞ്ഞുകൊടുക്കപ്പെടുവാൻ ആരും മുമ്പോട്ടുവന്നില്ല. രാജാവ് ദുഃഖത്തിലാണ്ടു. അയാളുടെ അവിവാഹിതയായ മകൾ മണവാളനെ എതിരേൽക്കുവാൻ അണിയുന്ന വിവാഹ വസ്ത്രങ്ങൾ ധരിച്ച് ആഭരണ ഭൂഷിതയായി മരണത്തെ സ്വീകരിപ്പാൻ അഗ്നിസർപ്പത്തിന്റെ മുന്നിലേക്ക് അടുക്കുകയായിരുന്നു. ശോകമകമായ ഈ രംഗത്തിന്റെ തീവ്രത മനസ്സിലാക്കി യേശു ക്രിസ്തുവിനോടു പ്രാർത്ഥിച്ചുകൊണ്ട് ഗീവർഗ്ഗീസ് സഹദാ കുതിരപ്പുറത്തിരുന്നുകൊണ്ടു തന്നെ സർപ്പത്തോടു അതിനെ തന്റെ കയ്യിലുണ്ടായിരുന്ന കുന്തം കൊണ്ട് നിലത്തോടു ചേർത്തുകുത്തി. തുടർന്ന് അദ്ദേഹം യുവതിയുടെ അരക്കെട്ടു വാങ്ങി സർപ്പത്തിന്റെ കഴുത്തിൽ കുടുക്കിട്ടുകെട്ടി അവളുടെ കയ്യിൽ ഏല്പിച്ചു. അവൾ നിഷ്പ്രയാസം സർപ്പത്തെ വലിച്ചുകൊണ്ട് പട്ടണമധ്യത്തിലെത്തി. മാതൃക സർപ്പത്തെ കണ്ട് ജനങ്ങൾ ഓടി ഒളിക്കുവാൻ ശ്രമിച്ചു. “ഭയപ്പെടേണ്ട; നിങ്ങൾ യേശുക്രിസ്തുവിൽ വിശ്വസിച്ചു സ്നാനമേൽക്കുവാൻ തയ്യാറാണെങ്കിൽ ഞാൻ ഈ പാമ്പിനെ കൊന്നുകളയാം” എന്ന് വി. ഗീവർഗ്ഗീസ് സഹദാ അവരോടു പറഞ്ഞു. രാജാവും ജനങ്ങളും സസന്തോഷം അത് സ്വീകരിച്ചു. ഗീവർഗ്ഗീസ് സഹദാ സർപ്പത്തെക്കൊന്നു. അതിന്റെ ശവശരീരം അകലെയൊക്കെ പോയിക്കളയുവാൻ നാലു കാളവണ്ടികൾ വേണ്ടിവന്നു.

സ്ത്രീകളെയും കുട്ടികളെയും കൂടാതെ പതിനയ്യായിരം പുരുഷന്മാർ അന്ന് യേശുക്രിസ്തുവിൽ വിശ്വസിച്ചു സ്നാനമേറ്റു. രാജാവ് വളരെയധികം പണം ഗീവർഗ്ഗീസ് സഹദായിക്കു സമ്മാനിച്ചു. അതു മുഴുവൻ പാവപ്പെട്ടവർക്കു കൊടുക്കുവാൻ അദ്ദേഹം രാജാവിനെ തിരിച്ചേൽപ്പിച്ചു. കൂടാതെ സഹദാ യാത്രയാകുന്നതിനുമുമ്പ് രാജാവിനു നാലു നിർദ്ദേശങ്ങൾ നൽകി. 1) രാജാവ് ക്രിസ്തീയ ദേവാലയങ്ങൾ പരിരക്ഷിക്കണം. 2) പുരോഹിതന്മാർ ബഹുമാനിക്കണം. 3) രാജാവ് എല്ലാ ആരാധനാദിവസങ്ങളിലും ദേവാലയത്തിൽ സന്നിഹിതനാകണം. 4) ദരിദ്രന്മാരോട് കരുണ കാണിക്കണം.

ഗീവർഗ്ഗീസ് സഹദായുടെ രക്തസാക്ഷിമരണം

ഡയോക്ലീഷ്യൻ, മാക്സിമസ് എന്നീ ചക്രവർത്തിമാരുടെ കാലത്ത് റോമാ സാമ്രാജ്യത്തിൽ ക്രിസ്ത്യാനികൾ വളരെ പീഡിപ്പിക്കപ്പെട്ടു. പലരും വിശ്വാസം ഉപേക്ഷിച്ചു. ക്രിസ്ത്യാനി (ശേഷം 2-ാം പേജിൽ)

എട്ടുനാടും കീർത്തികേട്ട പുതുപ്പള്ളി പെരുന്നാൾ

മത്തായി കുരുവിള, പുതുപ്പള്ളി

കേരളജനതയുടെ നാട്ടുവർത്തമാനത്തിലെ ഒരു പ്രയോഗമാണ് "പുതുപ്പള്ളി പെരുന്നാളിന്റെ ആളി". ഇത്രയും തികും തിരക്കും പിടിച്ച ഒരു ജനസഞ്ചയം മറ്റൊന്നും ഇല്ലായിരുന്ന കാലഘട്ടത്തിന്റെ പല്ലവിയാണിത്. എന്നാൽ അബ്ദുറഹ്മാൻ പാത്രിയർക്കീസിന്റെ പുതുപ്പള്ളിപള്ളി സന്ദർശനത്തോടെ പള്ളിയിൽ വിദാഗിയതയ്ക്ക് തുടക്കം കുറിച്ചു. പള്ളിമുതൽ കൈവശപ്പെടുത്താനുള്ള ശീമതന്ത്രങ്ങൾക്ക് ഒത്താശ ചെയ്തവർ പള്ളിയിൽ സംഘർഷം നിലനിർത്തി. ഏകദേശം ഒരു ശതാബ്ദത്തിനു ശേഷം യശശരീരനായ പാറയ്ക്കൽ കുറിയക്കോസ് കത്തനാർ പ്രവചിച്ചപ്പോലെ ശീമപ്രിയരെ പാലത്തിനക്കരെ നിർത്തി.

എന്നിരുന്നാലും ഇപ്പോഴും അബ്ദുറഹ്മാൻ പാത്രിയർക്കീസിനു വേണ്ടി തുടങ്ങി വച്ച ഒളിയന്മുകൾ വിപലിതരുടെ പിൻതലമുറയുടെ നേരെ വിനയിക്കുന്നുണ്ടെന്ന് ക്രിസ്തുവിനെ ക്രൂശിലേറ്റാൻ സഹായിച്ച ശാസ്ത്രിമാരും, പരീശന്മാരും, ഭരണക്കാരും കാട്ടിയ അതേ രീതിയിൽ പുതുപ്പള്ളി പള്ളിയെയും പെരുമയെയും കൈപിടിച്ചിലൊതുക്കാൻ വിമതന്മാർക്കു സഹായകസ്തവുമായി രാഷ്ട്രീയ പ്രമുഖരും, മാധ്യമ പ്രമാണികളും സഭയിലെ തന്നെ ചില യുവാക്കളും അഹോരാത്രം പാടുകൊണ്ടുണ്ട്. എങ്കിലും സഹദാ കടാക്ഷത്തിൽ ഇവരുടെ തന്ത്രങ്ങൾ താറുമാറാകുന്നു. ഈ കുട്ടരുടെ വിരുദ്ധതകളും ബാലകളും പുതുപ്പള്ളി പെരുമയെ പെരുപ്പിക്കുന്നതല്ലാതെ തളർത്തുന്നില്ല.

ഇടപ്പള്ളി, ചന്ദനപ്പള്ളി, എടത്യാ പെരുന്നാൾ എന്തിന് മണർകാട് പെരുന്നാൾ പോലും ദേശീയ ശ്രദ്ധ കേന്ദ്രീകരിച്ചതും ഭക്തസഹസ്രങ്ങളെ കണ്ടു തുടങ്ങിയതും അടുത്തകാലത്താണ്. തമിഴ്നാട്, ആന്ധ്രാ പ്രദേശങ്ങളിൽ നിന്നുള്ള തീർത്ഥാടകർ എത്തിത്തുടങ്ങിയ കേരളത്തിലെ പ്രഥമ ക്രൈസ്തവ കേന്ദ്രം പുതുപ്പള്ളിയിലായിരുന്നു. തെക്കൻപ്രദേശത്തു നിന്ന് കോഴിയും

സഹദാമന്ത്രവും ഉരുവിട്ട് കാൽനടതീർത്ഥാടനം നടത്തിയതും പുതുപ്പള്ളി പള്ളിയിലേക്കായിരുന്നു. പുതുപ്പള്ളി പള്ളിയിൽ നിന്ന് പിരിഞ്ഞുപോയ ഇടവകകൾ പ്രത്യേകിച്ച് വാക്കത്താനം പള്ളിയിൽ നിന്ന് കോഴിയും, തേങ്ങായുമായി കാൽനടയായി പുതുപ്പള്ളി പള്ളിയിലെത്തി നാളികേരം ഉടച്ച് കോഴി ഇറച്ചി പാകം ചെയ്യാനുമുഖംകൊണ്ടിരുന്നു. ഈ ചടങ്ങുകളെ പൂർണ്ണ വിപിടിക്കാൻ പള്ളികമ്മറ്റി ഉത്സാഹിക്കണം. പ്രധാന പെരുന്നാളിന് പ. കാതോലിക്കാ ബാവായുടെ സാന്നിദ്ധ്യം അനിവാര്യമായിരിക്കണം. വിപലിതർ കൈയടക്കിയ മണർകാട് പള്ളിയിലെ പെരുന്നാളിന് കൈമുത്തു പ്രതീക്ഷിക്കാതെ ശ്രേഷ്ഠൻ തൊട്ട് എല്ലാ പുത്തൻകുരിശ് മെത്രാന്മാരും നേരിട്ടുവന്ന് പെരുന്നാൾ കൊഴുപ്പിക്കുന്നതുപോലെ നമ്മുടെ സഭയെത്തുകൊണ്ട് പുതുപ്പള്ളിപെരുന്നാളിനെ കാണുന്നില്ല. പ. വട്ടശ്ശേരി തിരുമേനിയുടെ നിന്നും, വട്ടക്കുന്നേൽ ബാവായിൽ നിന്നും, പാറാട്ടു മാർ ഇവാനിയോസിൽ നിന്നും സഭാവിഷ്ണുപഠിച്ച പുതുപ്പള്ളിക്കാർ 1995 - ലെ വിധിയന്തരം സഭാനേതൃത്വത്തിന്റെ ലീഗൽ സെല്ലിന്റെയും നിർദ്ദേശം വകവയ്ക്കാതെ കേന്ദ്ര നടത്തി കേന്ദ്രിന്റെ നൂലാമാലയിൽ നിന്ന് പള്ളിയെ സ്വതന്ത്രമാക്കി. ഈ മാതൃക സഭയും മറ്റുള്ള പള്ളികളും സ്വീകരിച്ചിരുന്നു എങ്കിൽ സഭാപ്രശ്നം എന്ന അസ്തമിക്കുമായിരുന്നു. ഇനിയെങ്കിലും സഭാനേതൃത്വം പുതുപ്പള്ളി പള്ളിയെ വേണ്ടവണ്ണം കണ്ടുപിടിച്ചുകൊണ്ട് മാത്രമേ അധിനിവേശ ശക്തികളെ നിയന്ത്രിക്കാനാവൂ.

ഇരുകൂട്ടരെയും ഒരേപോലെ പ്രീണിപ്പിച്ച് നേട്ടമുണ്ടാക്കുന്ന രാഷ്ട്രീയ, വ്യവസായ ലോബികളുടെ സംരക്ഷകരായി സഭയെയും, സഭാസ്ഥാനികളേയും, പള്ളികളേയും പ്രയോജനപ്പെടുത്താനുള്ള ശ്രമകരമായ തന്ത്രങ്ങൾ കണ്ടില്ലെന്നു നടിക്കുന്നത് സഭാനേതൃത്വത്തിന് ദുഃഖനമല്ല.

വി. ഗീവറുഗീസ് സഹദാ..

(ഒന്നാം പേജിൽ നിന്നും)

കൾക്കെതിരായി റോമാ ചക്രവർത്തി പുറപ്പെടുവിച്ച വിളംബരം പൊതുജനമധ്യത്തിൽ പരസ്യമായി കീറിക്കളഞ്ഞു കൊണ്ട് പുറജാതി ദേവന്മാരെ നിഷേധിച്ചുകൊണ്ടും യേശുക്രിസ്തുവിലുള്ള വിശ്വാസം ഉറക്കെ പ്രഖ്യാപിച്ച ഗീവറുഗീസ് സഹദായെ പുറജാതി ക്ഷേത്രങ്ങളുടെ ഭരണത്തലവനായ ദേദ്യാനോസ് (Datianus) അറസ്റ്റു ചെയ്തു. മുന്നോട്ടു നീങ്ങുവാൻ മടിച്ച സഹദായെ കയറിൽ കെട്ടിത്തൂക്കി അടിച്ചു. തുടർന്ന് അദ്ദേഹത്തെ ചുട്ടുപഴുപ്പിച്ച ഇരുമ്പുശരീരത്തിൽ ചേർത്തുവെച്ചു പീഡിപ്പിച്ചു. പക്ഷേ യേശുക്രിസ്തുവിന്റെ ശക്തിയാൽ അദ്ദേഹം ആരോഗ്യവാനായിത്തന്നെ ഇരുന്നു. മാതൃകമായ വിഷം അദ്ദേഹത്തിനു കൊടുത്തു. യാതൊരു ദോഷവും സഹദായ്ക്കു സംഭവിക്കാതിരുന്നതു കണ്ടപ്പോൾ വിഷം കൊണ്ടുവന്നയാൾ മാനസ്സാന്തരപ്പെട്ടു ക്രിസ്ത്യാനിയായി രക്തസാക്ഷിമരണം പ്രാപിച്ചു. കൂടുതൽ കടുത്ത പരീക്ഷകളിലേക്കു സഹദാ നയിക്കപ്പെട്ടു.

രണ്ടു രഥങ്ങളുടെ ചക്രങ്ങളിൽ സഹദായുടെ ഓരോ കാലുകൾ ബന്ധിച്ചശേഷം കുതിരകളെ കെട്ടിയ രഥങ്ങൾ വിപരീത ദിശകളിലേക്ക് ഓടിച്ചെങ്കിലും രഥങ്ങൾ അനങ്ങാതെ നിന്നു. അരിശം കൊണ്ട ദേദ്യാനോസ് സഹദായെ തിളപ്പിച്ച ഈയ ദ്രാവകത്തിൽ ഇട്ടു; അതുകൊണ്ടും സഹദായ്ക്ക് യാതൊരു ദോഷവും സംഭവിച്ചില്ല. പീഡന രീതികളൊന്നും ഫലപ്പെടുന്നില്ലെന്നു കണ്ട ഭരണാധിപൻ സഹദായെ പുറജാതി ക്ഷേത്രത്തിനു മുമ്പിൽ കൊണ്ടുനിർത്തി ആ ദേവന്മാരോടു പ്രാർത്ഥിക്കുവാനും ബലി അർപ്പിക്കുവാനും ആവശ്യപ്പെട്ടു. ഗീവറുഗീസ് സഹദായുടെ പരാജയം കണ്ടു സന്തോഷിക്കുവാൻ നഗരനിവാസികളെല്ലാം കൂടി. സഹദായേശുക്രിസ്തുവിനോട് ഉച്ചത്തിൽ പ്രാർത്ഥിച്ചു.

ആകാശത്തുനിന്നു തീയിറങ്ങി; ക്ഷേത്രത്തിന്റെ കെട്ടിടങ്ങളും വിഗ്രഹങ്ങളും പുരോഹിതന്മാരും വെന്തുനശിച്ചു. ഭൂമി പിളർന്ന് അവരെ വിഴുങ്ങി കളഞ്ഞു. ഇതുകണ്ട് ദേദ്യാനോസിന്റെ ഭാര്യ അലക്സണ്ട്ര ക്രിസ്തുവിൽ വിശ്വസിച്ചു. കോപം പൂണ്ട ദേദ്യാനോസ് സഹദായെ വാളുകൊണ്ടു വെട്ടിക്കൊല്ലിച്ചു. സഹദായെ പീഡിപ്പിച്ചു വിശ്വാസം ഉപേക്ഷിപ്പിച്ച് ക്രിസ്തീയ സഭയിലേക്കുള്ള ജനങ്ങളുടെ ഒഴുക്കു തടയാൻ ശ്രമിച്ച ദേദ്യാനോസ് സഹദായെ ശിരഃചേദനം ചെയ്യിപ്പിച്ചു. എന്നാൽ ക്രിസ്തീയ സഭയിലേക്ക് ധാരാളം പേർ ചേർന്നു. കൊലസ്ഥലത്തുനിന്നും തിരിച്ചുപോകാൻ ഒരുങ്ങിയ ദേദ്യാനോസും പീഡനസ്ഥലത്തുവെച്ചു തന്നെ തീയ്ക്കിരയായി.

ഗീവറുഗീസ് സഹദായുടെ ഓർമ്മ

പാശ്ചാത്യ - പൗരസ്ത്യ സഭകൾ നാലാം നൂറ്റാണ്ടു മുതൽ തന്നെ ഗീവറുഗീസ് സഹദായുടെ ഓർമ്മപ്പെരുന്നാൾ ഏപ്രിൽ 23 -ാം തീയതി ആഘോഷിക്കുന്നു. തെക്കൻ സിറിയയിൽ എർറാ എന്ന ഒരു സ്ഥലത്തെ പള്ളിയുടെ ഭിത്തിയിൽ ഗീവറുഗീസ് സഹദായുടെ നാമം എ. ഡി. 346 മുതൽ മുദ്രണം ചെയ്തത് കണ്ടിരുന്നുവെന്ന് Burchhart, Porter, Hogg എന്നീ ചരിത്രകാരന്മാർ രേഖപ്പെടുത്തിയിട്ടുണ്ട്. എ. ഡി. 494 -ൽ കൂടിയ റോമൻ സഭാ കൗൺസിലിൽ ഗീവറുഗീസ് സഹദായുടെ പ്രവൃത്തികൾ അധികേഷപിച്ചു വേദവിപരീതികളെ ശപിച്ചുകൊണ്ടും ഗീവറുഗീസ് സഹദാ സഭയുടെ യഥാർത്ഥ രക്തസാക്ഷിയാണെന്ന് പ്രഖ്യാപിച്ചു പ്രമാണങ്ങളുണ്ടാക്കി.

ഗീവറുഗീസ് സഹദായുടെ ഓർമ്മപ്പെരുന്നാൾ വളരെ പുരാതനമെന്നു മാത്രമല്ല സഭയിലുടനീളം വളരെ വേഗത്തിൽ പ്രചരിക്കുകയും ചെയ്തു. പലസ്തീൻ നാട്ടിന്റെ ഏകദേശം മധ്യഭാഗത്ത് ശമര്യക്കും യഹൂദയ്ക്കും ഇടയ്ക്ക് എമ്മാവൂസിന് വടക്കു പടിഞ്ഞാറായി കിടക്കുന്ന (Lybia or Diospolis) ലിദാ എന്ന സ്ഥലത്ത് വി. ഗീവറുഗീസ് സഹദായുടെ തിരുശേഷിപ്പുകൾ സ്ഥിതിചെയ്യുന്നുവെന്നും ആരാധന നടത്തപ്പെടുന്നുവെന്നും ആറാം നൂറ്റാണ്ടിൽ തീർത്ഥാടകരായിരുന്ന തെയോഡോഷിയോസ്, ആർക്യുൽഫ് എന്നിവർ രേഖപ്പെടുത്തിയിട്ടുണ്ട്. ഫ്രഞ്ചു കുരിശുയുദ്ധക്കാർക്ക് എ. ഡി. 1089 ജൂൺ 28 -ാം തീയതി അന്ത്യോക്യയിൽ വച്ച് വി. ഗീവറുഗീസ് സഹദാ പ്രത്യക്ഷപ്പെട്ടതായി മാർമെൻമറിയിലെ വിലൂം (william of malmesbury) അദ്ദേഹത്തിന്റെ ചരിത്രപുസ്തകത്തിൽ രേഖപ്പെടുത്തി. കുരിശു യുദ്ധത്തിൽ നിന്നും തിരിച്ചുവന്ന റിച്ചാർഡ് ഒന്നാമൻ രാജാവ് വി. ഗീവറുഗീസ് സഹദായുടെ മദ്ധ്യസ്ഥതയിലുള്ള വിശ്വാസം ഇംഗ്ലണ്ടിൽ പ്രചരിപ്പിച്ചു. അതോടെ വി. ഗീവറുഗീസ് സഹദായെ ഇംഗ്ലീഷുകാർ (warrior saint) പടയാളിയായ പരിശുദ്ധൻ എന്ന് വിശേഷിപ്പിക്കുവാൻ തുടങ്ങി.

ഓക്സ് ഫോർഡിൽ എ. ഡി. 1222 -ൽ കൂടിയ ദേശീയ സുന്നഹദോസ് ഏപ്രിൽ 23 -ാം തീയതി വി. ഗീവറുഗീസ് സഹദായുടെ ഓർമ്മപ്പെരുന്നാൾ ഇംഗ്ലണ്ടിൽ പൊതുഅവധി ദിവസമായി പ്രഖ്യാപിച്ചു. എ. ഡി. 1349 -ൽ ഇംഗ്ലീഷുകാർ നടത്തിയ കലെയ്സ് (Calais) യുദ്ധത്തിനു ശേഷം വി. ഗീവറുഗീസ് സഹദായെ രാഷ്ട്രത്തിന്റെ പരിശുദ്ധനായി (National Saint) അവർ പ്രഖ്യാപിച്ചു. കന്റർബറി ആർച്ചുബിഷപ്പ് ചിഷേലെ (Cichele) എ. ഡി. 1415 -ൽ വി. ഗീവറുഗീസ് സഹദായുടെ പെരുന്നാൾ ഒരു വർഷത്തിലെ പ്രധാന പെരുന്നാളായി നിശ്ചയിച്ചു വിളംബരം ചെയ്തു. ഇതിനിടെ എ. ഡി. 1350 -ൽ എഡ്വേർഡ് മൂന്നാമൻ രാജാവ് വി. ഗീവറുഗീസ് സഹദായുടെ പേരിൽ ഓർഡർ ഓഫ് ഗാർട്ടർ എന്ന ഒരു ബഹുമതി പ്രഖ്യാപിച്ചു. പതിനേഴാം പതിനേട്ടാം നൂറ്റാണ്ടുകളിൽ സഹദായുടെ ഓർമ്മപ്പെരുന്നാൾ ഇംഗ്ലണ്ടിലെ റോമൻ കത്തോലിക്കാ സഭാംഗങ്ങൾ 'കടമുള്ള തിരുനാളായി' ആചരിച്ചു. അതിന്റെ ഫലമായി റോമിലെ ബനഡിക്ട് പതിനാലാമൻ പാപ്പാ ഗീവറുഗീസ് സഹദായെ ഇംഗ്ലണ്ടിന്റെ സംരക്ഷകനായി (Protector of the Kingdom) അംഗീകരിച്ചു.

പൗരസ്ത്യ സഭകളിൽ റഷ്യയിലെ ജോർജിയൻ ഓർത്തഡോക്സ് സഭ അദ്ദേഹത്തെ അവരുടെ 'കാവൽപിതാവായി' ആദരിക്കുകയും സഭയുടെ എല്ലാ പള്ളികളിലും ഏറ്റവും വലിയ പെരുന്നാളായി വി. ഗീവറുഗീസ് സഹദായുടെ ഓർമ്മപ്പെരുന്നാൾ ആചരിക്കുകയും ചെയ്യുന്നു.

ഉപസംഹാരം

വി. ഗീവറുഗീസ് സഹദായുടെ സാക്ഷ്യജീവിതം ചരിത്രതീതമായ പ്രതീകമായി ഉൾക്കൊള്ളണം. പ്രാർത്ഥന, വിശ്വാസതീക്ഷ്ണത, സഹിഷ്ണുത ഇവ ക്രിസ്തീയ ജീവിതത്തിന്റെ അന്തസ്സത്തയും അടിസ്ഥാന ഘടകങ്ങളുമാണ്. ഇവ നമ്മിൽ രൂപമുലമാവുമ്പോൾ സഹോദര സ്നേഹത്തിലധിഷ്ഠിതമായ സാമൂഹ്യ പ്രതിബദ്ധത ഉൾക്കൊള്ളുവാൻ കഴിയുമെന്ന് സഹദാ നമ്മെ പഠിപ്പിക്കുന്നു. സ്വാർത്ഥതയുടെ നാരായവേരൂത്ത് സഹാനുഭൂതിയോടെ പങ്കിടലിന്റെ ജീവിതശൈലി കൈവരിക്കുന്നവനെ സർവ്വതലമുറകളും വിശുദ്ധനെന്നു വാഴ്ത്തും. ആ വിശുദ്ധിയുടെ സോപാനങ്ങളിലെത്തുവാൻ സഹദായുടെ മദ്ധ്യസ്ഥത നമുക്കുണ്ടാകട്ടെ. (പൗരസ്ത്യ വേദശാസ്ത്രദർശനങ്ങൾ എന്ന ഗ്രന്ഥത്തിൽ നിന്നും)

AKHILA MALANKARA ORTHODOX ALMAYA VEDHI
 (Reg. No. K - 713/2005) Post Box No. 652, Kottayam 686 001
 അൽമായവേദിസംബന്ധമായ കാര്യങ്ങൾക്ക് താഴെപ്പറയുന്നവരുമായി മാത്രം ബന്ധപ്പെടുക. **പൊതുവായ കാര്യങ്ങൾ:** കെ. വി. ഏബ്രഹാം കൊടുവത്ത് (പ്രസിഡണ്ട്) ഫോൺ: 9895561426. **നയപരമായ കാര്യങ്ങൾ:** തോമസ് ചാണ്ടി (ജനറൽ സെക്രട്ടറി) ഫോൺ: 9349437714. **പ്രസിദ്ധീകരണം സംബന്ധിച്ച കാര്യങ്ങൾ:** ഫീലിപ്പോസ് പൊട്ടക്കാവയിൽ (എഡിറ്റർ) ഫോൺ: 9847565510. **സാമ്പത്തിക കാര്യങ്ങൾ, വരിസംഖ്യ സംഭാവന മുതലായവ:** ജോർജ്ജ് മാത്യു ചക്കാലപ്പറമ്പിൽ (ട്രഷറർ) ഫോൺ: 9349916816
വാർഷിക വരിസംഖ്യ - വരിസംഖ്യ മുകളിൽ കാണുന്ന മേൽവിലാസത്തിൽ M. O ആയോ Bank of Maharashtra A/c ലേക്ക് അയക്കുകയോ ചെയ്യാം.

മദ്ധ്യസ്ഥതയിൽ അഭയം പ്രാപിച്ചുകൊണ്ട്



എം. മർക്കോസും കുടുംബവും ഇല്ലിക്കൽ, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



പി. കെ. തോമസും കുടുംബവും പെരിഞ്ചേരിൽ, ഇരവിനല്ലൂർ

അൽമായവേദിയെ എങ്ങനെ സഹായിയ്ക്കാം?

1. അവില്വ മലകര ഓർത്തഡോക്സ് അൽമായ വേദി എന്ന പ്രസ്ഥാനത്തെയും അതിന്റെ മുഖപത്രമായ 'അൽമായവേദിയേയും' ഓൺലൈൻ ഡിസ്കഷൻ ഗ്രൂപ്പായ മലകര ഓർത്തഡോക്സ് നവോത്ഥാന പ്രസ്ഥാനത്തെയും പ്രാർത്ഥനയിൽ സ്മരിയ്ക്കുക.
2. അവില്വ മലകര ഓർത്തഡോക്സ് അൽമായവേദിയിൽ അംഗങ്ങളാകുകയും സജീവമായി പ്രവർത്തിയ്ക്കുകയും ചെയ്യുക.
3. അൽമായക്കാർ സ്വയം സംഘടിച്ച് സംഘടനയുടെ യൂണിറ്റുകൾ രൂപീകരിയ്ക്കുക.
4. സംഘടനയുടെ മുഖപത്രമായ അൽമായവേദി മാസിക പ്രചരിപ്പിയ്ക്കുക.
5. ഓരോ മാസത്തേയും അൽമായവേദി മാസിക സ്പോൺസർ ചെയ്യുക.
6. പരസ്യം, ഉപകാര സ്മരണ, ചരമവാർഷികം, വിവാഹ വാർഷികം എന്നിവ പ്രസിദ്ധപ്പെടുത്തി മാസികയെ സഹായിയ്ക്കുക.
7. സംഭാവനകൾ നൽകി സംഘടനയെയും മാസികയെയും ശക്തിപ്പെടുത്തുക.
8. സഭയുടെ പുരോഗമനത്തിനുകുന്ന നിർദ്ദേശങ്ങളും ലേഖനങ്ങളും അയച്ചുതന്ന് സഹകരിയ്ക്കുക.

അൽമായവേദി വാർഷിക വരിസംഖ്യ: 100 രൂപ (ഇന്ത്യയിൽ)
വിലാസം: AKHILA MALANKARA ORTHODOX ALMAYA VEDI, Post Box No. 652, Kottayam PIN 686 001

Visit Our Website: www.malankaraorthodoxalmayavedhi.org